

ኤርትራውያን ተቆማጦ ዳርምሽታትን ከባቢኡን ጥርኑፍ ባይቶ አቅራቢዎም 07.03.2019

ኣብ ኢትዮጵያ ምስ ምምራጽ ሓድሽ ቀዳማይ ሚኒስትርን ሰዒቡ ዝተራእየ ናይ ኣልጀርሰ ስምምዕ ምሉእ ብምሉእ ምቕባልን፣ ናይ ሰላም ኣዋጅ ምቕልሑን ንህዝብታት ክልቲኡ ሃገራት ዓብይ ተስፋን ምልክት ሰናይ ጉርብትናን ምፍጣሩ ዝዝከር እዩ። ምኽንያቱ ህዝቢ ካብ ሰላምን ርግኣትን ሰናይ ጉርብትናን ከምዝረብሕ ኣጸቢቐ ስለ ዝፈልጥ። ከድምይዎ ዝጸንሑን ዘለዉን እውን ስርዓታት እምበር፡-ብህዝቢ ዝተላዕለ ውግእ ኣይነበረን። ስለዝኾነ ብናይ ክልቲኡን ጎረቤቲ ሃገራት ናይ ሰላም ኣዋጅ ዘይተሓገሰ ኣይነበረን፣ ክስተት መንገዲ ፍትሕን ዲሞክራሲን ክኸውን እውን ትጽቢት ነይሩ።

ይኹን እምበር፣ ካብ ናይ ሰላም ኣዋጅ ሓሊፉ፡ ህዝቢ ዘይፈልጦን ብርሑቕ ኮነ ብቐረባ ሓበሬታኦም ዘይብሉ ስምምዓት፡ ንልሓላውነት ሃገርናን መንነታዊ ክብሪ ህዝቢ ኤርትራን ታሪኻዊ ቃልስታቱን ዝግህስ ጉዕዞን ወስታታትን ኣብ ዝራእየሉ ግዜ በጺሕና ምህላውና ዝያዳ ስግኣታት ፈጠሩ ምህላዉ ርዱእ እዩ። ምስ ዝሓለፈ ተመኩሮ ጥልመታት ስርዓት ህ.ግ.ዲ.ፍ.ን ናይ ሎሚ ዘይግሉጽ ኣክያዶዳኡን ድማ ኤርትራዊ ኩነታት ካብ እዋን ናብ እዋን እናኸፍኤ ይኸይድ ምህላዉ ዝተገንዘቡ፡ ኣብ ወጻእ-ሃገር ዝነብሩ ኤርትራውያን ድማ፡ ሃገርን ህዝብን ንምድሓን ብዝተፈላለዩ መልካዓት ብጥርኑፍ ኮነ ብተናጻፊ ድምጻም ከስምዑ ጸኒሑምን ኣለዉን።



ሓዲ ካብኡ ድማ እቲ ብግዳሳት ኤርትራውያን ተቆማጦ ዳርምሽታት ዝተበገሰ ናይ ምጥርናፍ ተበግሶ፣ ብዕለት 03 መጋቢት 2019 ኣብ ዝተኸየደ ፈላሚ ኣኼባኡ ብወግዒ ተልእኾኡን ዕላምኡን ኣነጻሩ። **ባይቶ ኤርትራውያን ዳርምሽታትን ከባቢን** ብዝተባል ስም ዝቆመ በርጌላዊ ማሕበር ኮይኑ፡ ኣብዚ ጀምሪ ጉባኤኡ እዚ ባይቶ ተሳተፍቲ

1. *ብህጹጽ ቅዋም ኤርትራ ክእወጅን ክትግበርን*
2. *ናይ ዶብ ኮምሽን ቆይሙ ምኽላል ዶብ ክጅምር*
3. *ፖለቲካውያን እሱራት ክፍትሑ*
4. *ካብ ወጻእን ውሽጢ ሃገርን ናይ መላእ ህዝቢ ውክልና ዘለዎ ግዝያዊ መንግስቲ ክቐውም*
5. *ብቅዋም ኤርትራ ዝተቐየደ ህዝባዊ ዲሞክራሲያዊ መንግስቲ ክሳብ ዝትከል „ህዝቢ ዘይፈልጦ“ ምፍርራም ኣህጉራዊ ውዑላት ደው ክብል*
6. *ሃገራዊ ባይቶን መንግስትን ብህዝባዊ ምርጫ ክትከል*

ዝብሉ ጠለባት ኣብ ግብሪ ንኸውዕሉ ክዕጠቁን ብዕቱብ ክነጥፉን ከምዘለዎም ዘትዩ። ባይቶ ኤርትራውያን ዳርምሽታትን ከባቢኡን፡ ሓድነት ህዝብን መሬትን ዘዕቆቡት ሃገር ብምርግጋጽ፡ ኣብ ሃገርና ኤርትራ ሰላምን ፍትሕን ክሰፍን ምግባር፡ መድረኻዊ ቃልስና ሃገርናን ህዝብናን ንምድሓን ኮይኑ፡ ንምልካዊ ስርዓት ብፍትሓዊ፡ ቅዋማውን ህዝባውን ስርዓት ንምትካእ እዩ። ኩሎም ዜጋታት ብዘይገለ ተጽዕኖን ደረትን ኣብ ፖለቲካዊ ሂደወት ሃገርም ክሳተፉን ተሓታትነቶም ንህዝቢ ዝኾነ መንግስታዊ ትካላት ኮቑሙ

መሰሎም ምዃኑ ይህምን አብ ትሕቲ ዚብል ተልእኾ፣ ንኹሎም አብ'ቲ ከባቢ ዝርከቡ ኤርትራውያን ብዘይ ዝኾነ ይኹን አፈላላይ ጠርኒፉ ሃገራዊ ክብሪ ንምርግጋጽን ሕድሪ ሰማእታት ኤርትራ ንምዕቃብን ዝቆመ ባይቶ እዩ።



ዕላማ ባይቶ ኤርትራውያን ዳርምሽታትን ከባቢን፡ ምልካዊ ስርዓት አልጊስካ ብቅዋም ዝምእዘዝ፡ ፍትሓዊ ህዝባዊ ዲሞክራሲያዊ ስርዓተ-መንግስቲ ብምትካል፡ ንኹሉ ሰብአውን ዲሞክራሲያውን መሰላት ህዝብናን ተቐማጦኡን ዘኹበርን ዝጣበቅን፤ ብሓድነት ኤርትራን ህዝባን አሚኑ፡ ህዝቢ ኤርትራ ንይታ ህይወቱን ሃገሩን ምዃኑ አረጋጊጹ፡ መሰል ምውዳብን፡ ምዝራብን፡ ምጽሓፍን፡ ከምኡውን መሰል ሰላማዊ ተቐውሞ ንክኸበርን ንክይገሃስን፡ ማዕረነት ናይ ኩሎም ዜጋታት ንምርግጋጽ አውራጃዊ፡ ብሔራዊ፡ ጾታዊ ይኹን ዓሌታዊ አድልዎን ጽቕጠትን ንክእለን ንክይህሉን፡ መሰል ምቛም ፖለቲካዊ ማሕበራትን ሰልፍታትን ንክህሉን ንክይገሃስን ካልእ ንመሰረታዊ መሰል ዜጋታት ዘካተተ ነጥብታትን ንክቃለሰ ዝቆመ ባይቶ እዩ።

ተሳተፍቲ አኼባ ባይቶ ኤርትራውያን አብ ናይ ዕለት 03.03.2019 ውዕሎአም፡ አብ'ዞም ዝተጠቐሱ መለላይታት መሰረት ዝገበረ ሰፊሕን አገዳስን ልዝብ አካይዶም። ብተግባር ንምሰናዩን ንዝሰፍሐ ጥርናፊ ክጽዕቱ ምዃኖምን ከአ አረጋጊጸም። እቲ ልዝብ አብ ሃገርና ዘሎ ኩነታት ኢድካን አግርኻን አጣሚርካ ንክትጽበዮ ግዜ ዘይህብ ናይ አፈርክቡ ጉዳይ ምዃኑ ብምንዛብ፡ ምጽንቓቕ ዝጸንሐ ተሰፋታት ህዝብና አብ ግምት ዘእተወን፡ ኩሎም እቶም ንስርዓተ-ምልኪ ንምእላይ ክፍጸሙ ዝግብአም ዕማማት ንክትግበሩ፡ ንሁር ናይ ቃልሲ መንፈስ መንእሰያት ዘመልከተ እዩ ነይሩ።



ብዘይካዚ፡ ባይቶ ኤርትራውያን ዳርምስታትን ከባብን፣ ናይ ርሑቕን ቀረባን ዕማማቱ ብፍላይ ኣብ'ቲ ከባቢ ክካየዱ ዝግብእዎም ህዝባውን ዲፕሎማሲያውን ዜናውን እዋናዊ ስራሓት ኣነጺሩ ከቕርብ ከሎ፡ ተሳተፍቲ ኣብ ዝመረጹዎ ክፍለ-ስራሓት ተዋፊሮም ንምፍጻም ብኹሉ ዓቕምታቶም ድሉዋት ምዃናም ኣረጋጊጾም። ምስዚ ብምትሕተዝ፡ ዕምሪ ምልኪ ንምሕጻር ሓባራዊ ስራሕ መላእ ህዝባዊ ምንቅስቃሳት ተደላዩ ምዃኑ ብምእማን፣ ባይቶ ኤርትራውያን ምስ ኣብ ከባቢኡን ኣብ ካልኣት ክፍለ ዓለማትን ንፍትሒ ዝነጥፉ ማሕበራት ወይ ውድባት ዝምድናኡ ኬሕይልን ንምርጋዶ ክጽዕር ምዃኑን ኣብ መደባቱ ኣስፊሮዎ ኣሎ።



ምስ'ዚ ብምትሕሓዝ ባይቶ፡ አፍልጦ ናይ አባላቱ ንምስፋሕ፡ ብዛዕባ እተፈላለዩ አጀንዳታት አስተምህሮታትን ሰሚናራትን ንምቕራብ'ውን ከም መደብ ተታሒዞም ከም ዘለዉ አፍሊጡ።

አብ መጠረስታ፡ ናይ ዝመጽእ ሰለስተ አዋርሕ ናይ አኼባታትን ናይ ምስዮትን ግዜን ቦታን ብምጽዳቕ፡ አኼባ ብናይ ሓባር ምርድዳእን ስምምዕን ተፈጺሙ።

ክብርን መጎስን ንሰማእታት ኤርትራ!!
ውድቀት ንዲታቶርያዊ ስርዓት!!
ዓወት ንቃልሲ ውጹዕ ህዝቢ ኤርትራ!!